

Мени сүйгөн бир адам бар жалганда  
Эркелеткен сөзү таттуу балдан да  
Ал бар үчүн жүрөгүмдө санаа жок  
Акым да жок жалгызсырап калганга [👉 Новые пе](#)

Мен да аны сүйгөн үчүн биргебиз  
Чечилбеген, чырмалышкан түймөбүз  
Окшобогон башкаларга кылыгы  
Биз экөөбүз өзүнчө бир дүйнөбүз

Мени билген бир адам бар жалганда  
Жүзүм сылап, таарынычым жазганга  
Тагдыр дагы карап туруп сүйүүдөн  
Экөөбүздү бир туз жолго салган да